



उत्तराखण्ड लोक सेवा आयोग,

आयोग भवन, सिंहद्वार, कनखल, हरिद्वार-249404
दूरभाष : 01334-244143

आवेदन पत्र स्वीकार किये जाने की अन्तिम तिथि – 26 अगस्त, 2011
विज्ञापन प्रकाशित करने की तिथि – 27 जुलाई, 2011

उत्तराखण्ड शासन के अन्तर्गत श्रेणी 'ख' के निम्न पदों हेतु भारतीय नागरिकों से इस विज्ञापन के अन्त में परिशिष्ट -01 के अनुसार मोटे फुलस्कैप कागज पर आवेदन-पत्र आमंत्रित किये जाते हैं। पदों की संख्या घट/बढ़ सकती है। अभ्यर्थी आवेदन पत्र के लिफाफे के ऊपर आवेदित पद का नाम एवं विभाग संख्या का स्पष्ट उल्लेख अवश्य करें। एक से अधिक पदों के लिए आवेदन करने के इच्छुक अभ्यर्थी अलग-अलग पदों के लिए अलग-अलग आवेदन पत्र भरकर पृथक-पृथक लिफाफो में रखकर आयोग कार्यालय को प्रेषित करें। उक्त विज्ञापन के विषय में जानकारी उत्तराखण्ड लोक सेवा आयोग की वेबसाइट <http://www.ukpsc.gov.in> पर भी प्राप्त की जा सकती है।

महत्त्वपूर्ण निर्देश

अवश्य पढ़ें एवं तदनुसार कार्यवाही करें :-

1. अभ्यर्थी अपने उर्ध्व एवं क्षैतिज आरक्षण से सम्बन्धित श्रेणी/उप श्रेणी का अंकन परम्परागत आवेदन पत्र के कॉलम-10 में अवश्य करें। आवेदन पत्र पर आरक्षण का दावा न किये जाने की दशा में रिट् याचिका (स्पेशल अपील) संख्या: 79/2010 राधा मित्तल बनाम उत्तराखण्ड लोक सेवा आयोग में मा0 उच्च न्यायालय, नैनीताल द्वारा पारित आदेश दिनांक 08.06.2010 तथा विशेष अनुज्ञा याचिका (सिविल) नं0(एस) 19532/2010 में मा0 उच्चतम न्यायालय के आदेश दिनांक 20.07.2010 के क्रम में आरक्षण का लाभ अनुमन्य नहीं होगा।
2. अभ्यर्थी यह सुनिश्चित कर लें कि वह आवेदन पत्र प्राप्ति की अन्तिम तिथि अर्थात् दिनांक 26 अगस्त, 2011 तक आवश्यक अनिवार्य अर्हता एवं वांछित अनुभव (यदि लागू हो) आदि अवश्य धारित करते हों एवं आवेदन पत्र के साथ तत्संबन्धी प्रमाण-पत्र अवश्य संलग्न करें, अन्यथा अभ्यर्थन स्वीकार नहीं किया जायेगा।
3. अभ्यर्थी परम्परागत आवेदन पत्र की छायाप्रति, भविष्य में आयोग से किये जाने वाले पत्राचार व अन्य आवश्यक प्रयोग/साक्ष्य हेतु अपने पास सुरक्षित रखें।
4. इस विज्ञापन में उल्लिखित पद यदि पूर्व में आयोग के किसी विज्ञापन द्वारा विज्ञापित हुए हों तो उसे निरस्त माना जायें एवं वर्तमान विज्ञापन के क्रम में मानक के अनुरूप पुनः आवेदन पत्र भेजा जायें।

1. प्रधानाचार्य (राजकीय पॉलिटैक्निक)

- i. विभाग संख्या – सेवा-02/01
- ii. पदों की संख्या –05 पद (जिसमें 01 पद उत्तराखण्ड अनुसूचित जाति एवं 01 पद उत्तराखण्ड अन्य पिछड़ा वर्ग के लिए आरक्षित तथा शेष 03 पद अनारक्षित)।
- iii. वेतनमान – रु0 15600– 39100 – ग्रेड पे0–7600
- iv. पद का स्वरूप –राजपत्रित, अस्थायी, निरन्तर चलते रहने की संभावना एवं अंशदायी पेंशन योजना युक्त हैं
- v. शैक्षिक एवं अधिमानी अर्हतायें—
(क) अनिवार्य शैक्षिक अर्हता –इंजीनियरिंग या प्राविधिकी में प्रथम श्रेणी की उपाधि और विभागाध्यक्ष या प्रवक्ता के पद पर शिक्षण देने या किसी सरकारी संस्थान/विभाग/सार्वजनिक उपक्रम अथवा लिमिटेड कम्पनी में ज्येष्ठ प्रबन्धकीय पद पर 10 वर्ष का अनुभव। इंजीनियरिंग या प्राविधिकी में स्नातकोत्तर उपाधि धारकों के लिए अनुभव में 03 वर्ष की शिथिलता।

